

KISBA TA' KORS ĠDID F'LIVELL TA' DEGREE FIL-ĠURNALIŻMU



Il-Fondazzjoni Tumas Fenech għall-Edukazzjoni fil-Ġurnalizmu ċelebrat il-kisba ta' kors ġdid f'livell ta' Degree (MQF Level 6), BA (Hons) fil-Ġurnalizmu, li se jibda fis-sena akkademika 2016-2017 fl-MCAST, billi għamlet preżentazzjoni ta' tifikira għall-okkazjoni lil Karl Wright, Chairman tal-Istitut tal-Ġurnalisti Maltin.

Min-naħa tagħhom l-IGM taw tifikira wkoll lill-Ambaxxatur Anthony DeBono, Viċi President tal-FTFEG, u lil Dr Andrew Azzopardi li hadmu qatigh biex dan il-kors jiffassal u jsehh.

Fid-diskors tiegħu qabel ma nġatit it-tifikira lis-Sur Wright, il-President tal-FTFEG, President Emeritu Dr Ugo Mifsud Bonnici, qal: "Qed niehu pjaċir li se jiġi mniedi l-kors fil-Bachelorat fil-Ġurnalizmu fl-MCAST. Hadmu biex tingħata struttura lill-kors fil-Bachelorat fil-Ġurnalizmu fl-MCAST diversi persuni, imma xtaqt insemmi b'mod partikolari lill-Ambaxxatur Anthony DeBono, lil Dr Andrew Azzopardi, lis-Sur Ian Attard mill-MCAST u s-Sur Karl Wright, Chairman tal-Istitut tal-Ġurnalisti Maltin (IGM), li qiegħed jiehu sehem shih fit-tmexxija tal-Fondazzjoni.

"Il-Kors fl-MCAST se jkun l-ewwel pass biex il-professjoni ġurnalistika tingħata rikonossiment uffiċjali u biex l-etika professjonali tal-ġurnalisti tiġi msahha bl-edukazzjoni. Saret proposta li qiegħda tiġi attivament ikkunsidrata illi 'l quddiem

l-Università tibda toffri kors fil-livell ta' Masters fil-Ġurnalizmu."

Min-naħa tiegħu, l-Ambaxxatur DeBono qal: "Qabel xejn, nixtieq verament nuri l-apprezzament tiegħi lill-Istitut tal-Ġurnalisti tal-ligħoghom jagħtuni dan l-unur.

"Zgur xieraq ukoll li nrodd hajr lill-membri tal-Bord tal-Fondazzjoni Tumas Fenech għall-Edukazzjoni fil-Ġurnalizmu, taht it-tmexxija tal-E.T. Dr Ugo Mifsud Bonnici, li xamru mhux ftit biex l-għan tal-Fondazzjoni jintlaħaq fl-interess tal-poplu Malti u Għawdx kollu, li ma jixriqlhomx li ma jkollhomx l-aqwa talent professjonali fil-ġurnalizmu.

"Naturalment iż-żewġ membri fuq il-Bord tal-Fondazzjoni, Karl Wright u Roderick Agius, flimkien mas-Segretarju Malcolm Naudi, mhux biss kienu strumentali imma kienu ċ-ċwieviet li fetħu hafna bibien biex wasalna niktbu l-istorja fil-qasam tal-Ġurnalizmu fil-Gzejjer Maltin.

"Hajr speċjali nwasslu lit-tmexxija tal-MCAST, fosthom iċ-Chairman Saviour Debono, u s-CEO Stephen Cachia li, flimkien mad-Direttur Stephen Vella u l-ispeċjalista Ian Attard, kienu anzjużi daqsna biex nirnexxu. L-għajnuna li stajt norbot fuqha ta' Tonio Portugese, iċ-Chairman tal-PBS, għenet bis-shih biex il-PBS u l-Media Centre se jkunu ċentri tal-istudju prattiku tal-kors tal-BA fil-Ġurnalizmu.

"Ix-xogħol li kien għamel

żmien ilu Mario Schiavone, meta sawwar abbozz għall-kurrikulu tal-kors, kien ta' pedament tajeb biex l-imghallem ta' dan is-suċċess, Dr Andrew Azzopardi, wasal biex fassal kors mill-aktar modern u li se jiproduċi ġurnalisti li jiffaċċjaw l-iżviluppi kollha tal-hajja mgħagħla tal-lum.

"Izda fl-aħhar nett, u ċertament mhux l-inqas, mertu kbir għandu l-Ministru Evarist Bartolo, li meta l-E.T. Dr Ugo Mifsud Bonnici u jien kellimnieh sentejn ilu ma hasibhiex darbtejn biex għamilna konferenza tal-aħbarijiet biex inħabbu l-pjanijiet tagħna. Matul dawn is-sentejn hdimna f'għaqda shiha u talabni li nzommu infurmat pass pass biex fejn nehlu jif-thilna t-triq."

Il-prospett tal-kors, li se jintroduċi lill-istudenti għad-dinja tal-ġurnalizmu, hu mistenni li jthabbar fil-jiem li ġejjin. L-istudenti jkunu murija kif jagħmlu rikerka, jiddisinnaw, jizviluppaw u jiproduċu kontenut tal-aħbarijiet li se jiġi pprezentat lill-pubbliku f'varjetà ta' mezzi, fosthom karta stampata, radju, televiżjoni u l-internet. L-għan ta' dan il-kors hu li jħarġ lill-istudenti biex ikunu prattikanti mgħallma fl-analiżi u r-rappurtagg ta' avvenimenti li jsawru l-hajja tagħna u d-dinja ta' madwarna.

Għal iktar informazzjoni fuq dan il-kors ibgħat email lil career.guidance@mcast.edu.mt jew ċempel l-MCAST fuq 2398 7135.

HAL FAR MODEL FLYING ASSOCIATION



Il-klabb Hal Far Model Flying Association ikkemmora t-tieni sena minn meta reġa' beda juża l-art f'Hal Far għal skop ta' titjir ta' mudelli ta' ajruplani billi organizza *scale meet*. L-attività gġenerat attendenza sabiha minn membri, familji u hbieb. Kien hemm atmosfera ta' ferħ, u ikel u xorb ma naqasx. Intwerew diversi ajruplani replika u, peress li t-temp ippermetta, kien hemm titjir ukoll biex kompli zied mal-eċitament. Wiehed mill-attrazzjonijiet principali kien mudell tal-klabb, Piper J-3 Cub ta' skala 1/3 li reġa' tar wara diversi xhur mhux fi stat li jista' jtir.

Bħala klabb, l-HFMFA tikkonsisti f'madwar 120 membru attiv u twaqqaf fl-1989. Il-klabb jista' jiġi kkuntattjat fuq info@hfmfa.com

RELIKWA TA' SAN ĠORĠ MARI TRI F'MALTA



Din is-sena l-parroċċa ta' San Ġorġ Martri f'Hal Qormi qiegħda tiċċelebra l-275 anniversarju tal-istatwa titolari tal-qaddis patrūn tagħha, minquxa fl-injam fl-1741 mill-Qormi Pietru Felici. Bħala parti mill-festi anniversarji li qiegħdin isiru, din is-sena nġiebet relikwa tad-driegħ ta' San Ġorġ li tinsab fil-Mużew tal-Katidral ta' Ferrara fl-Italja. Din ir-relikwa tikkonsisti f'għadma mid-driegħ ta' San Ġorġ.

Fl-1110, il-Konti Roberto di Fiandra ha d-driegħ ta' San Ġorġ fil-belt ta' Ferrara u tah lill-Kontessa Matilde. Din tatu lill-katidral tal-belt li kien iddedikat lil San Ġorġ fl-1135. Din ir-relikwa sarilha relikwarju ġdid tal-fidda fis-sena 1388. Ir-relikwarju tad-driegħ ta' San Ġorġ huwa xogħol ta' Bartolomeo a Relogio, izda għal din l-okkazjoni ma nġiebx dan ir-relikwarju izda iehor tal-injam indurat maħdum fis-seklu tmintax. B'hekk ir-relikwa tkun tista' tidher sewwa; xi haġa li fir-relikwarju tal-fidda mhijix possibbli.

Bejn l-1976 u l-1978 fl-università ta' Bologna sar studju fuq erba' relikwi ta' San Ġorġ: fuq dik ta' Al Velabro f'Ruma, ta' Venezia, ta' Borgo Vico, u fuq din ta' Ferrara. Dan l-istudju jikkonferma li l-għadam li jinsab f'dawn l-erba' relikwarji huma tal-istess persuna żagħżuġha, maskili ta' 1.65 metru tul, li miet meta kellu madwar 20 sena, lejn tmiem is-seklu tlieta jew bidu tas-seklu erbgha. It-tagħrif xjentifiku li hareġ minn dan l-istudju huwa sewwasew dak li dejjem qalet it-tradizzjoni fuq San Ġorġ.

Din ir-reliwa waslet Malta nhar l-Erbgha 15 ta' Ġunju. Bejn il-15 u t-18 ta' Ġunju din ir-relikwa sejra tkun fil-bażilika ta' San Ġorġ fir-Rabat, Għawdex. Is-Sibt filgħodu r-relikwa tingieb Malta u tkun esposta fil-kappella tal-Vitorja f'Hal Qormi. L-għada l-Hadd, fid-9.15 am ir-relikwa tingarr minn din il-kappella lejn il-knisja parrokkjali ta' San Ġorġ. Għaż-żjara ta' din ir-relikwa, l-organizzaturi hasbu f'xi persuni li ma jkunux jistgħu jiġu Hal Qormi, għalhekk it-Tnejn filgħodu, 22 ta' Ġunju, ir-relikwa sejra tkun fir-residenza tal-anzjani San Vincenz de Paule, it-Tlieta filgħodu fil-monasteru ta' Sant'Ursula fil-Belt Valletta u l-Erbgha filgħodu fil-Facilità Korrettiva ta' Kordin. Is-Sibt 25 ta' Ġunju ssir it-translazzjoni biha mill-kappella tal-Vitorja sal-knisja parrokkjali. F'jum il-festa ta' San Ġorġ, il-Hadd 26 ta' Ġunju, din ir-relikwa tinhareġ mal-purċissjoni bl-istatwa ta' San Ġorġ, li qed ikun iċċelebrat il-275 anniversarju tagħha.